
Kailasasabhasu Nrityavarnanam 5

कैलाससभासु नृत्यवर्णनम् 5

Document Information



Text title : Kailasasabhasu Nrityavarnanam 5

File name : kailAsasabhAsunRRityavarNanam5.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 33 -
sabhAsu nRityavarNanam | 64-76||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 20, 2023

sanskritdocuments.org

ಕೈಲಾಸಸಭಾಸು ನೃತ್ಯವರ್ಣನಂ 5



(ಸೂತಕೃತಂ ಸಭಾಧೀಶ್ವರ ಶಿವಸ್ತವಃ 5)

ಶ್ರೀಸೂತಃ-

ತಟಿನ್ನಿಭಜಟಾರ್ಭಟೀಪಟುರಿಟೀಡ್ಯವಾಗರ್ಭಟೀ-

ನಿಟಾಲಕಕೃಪೀಡಕಂ ಭಜ ಭಜಾಮಹೇ ಧೂರ್ಜಟಿಂ .

ಶಿವಂ ಕಟತಟಾರಟದ್ಯಮಕರೋರತುಂಡಾರ್ಭಟೀ-

ಚಪೇಟಿವರಶೂಲಕಂ ಕರಟಿಚರ್ಮಶೋಭತ್ಪಟಂ .. 64..

ಹಟಾತ್ಕೃತಶರಾಸುರಮಸುಖಭೇದಕೃತ್ತೀರಟ-

ದ್ವಿಪಾರಶರಧಾರಿಣಂ ಕಮರವೃಷ್ಟಪಾದಂ ಶಿವಂ .

ಭಜಾಮಿ ಜಠರೀಧೃತತ್ರಿಜಗನ್ಮೂಲಪೀಟೋಸ್ಥಿತ-

ಜನಾರ್ದನಪಟುಸ್ತವಂ ಹೃದಿ ಸುನಿಷ್ಠಿತಂ ಯೋಗಿನಾಂ .. 65..

ಕುಠಾರವರಧಾರಿಣಂ ಕುಮುದನಾಥಚೂಡಾಮಣಿಂ

ಕುರಂಗವರಭೂಷಣಂ ಭಜತ ನೀಲಕಂಠಂ ಸದಾ .. 66..

ಉತ್ಕೋಶಕಾಶಿತಮಹಾಶಿವರಾತಖೇಟನೀಲೋಽಚ್ಛತಾಚ್ಛಸುಕರೋರುಶಿರೋಧರಾಂಸಂ

ರಕ್ಷಸ್ತ್ರತಿಪ್ರಜನಿತಾಪಗತಾದಿಸಂಜ್ಞಾಪಸ್ಮಾರಮೌಲಿಪದಪಂಕಜನಿಂ ಭಜಾಮಿ .. 67..

ನಾದೋತ್ಥಂಡಂಬರಮಹಾಡಮರುಪ್ರಕಾಂಡಮುತ್ತುಲ್ಲಪಂಕಜವರಾನಲಮೀಶಿತಾರಂ

ಆರಾತ್ ಪ್ರಣೇಮುರಮರಾ ರಜತಾಚಲಸ್ಥಂ ಕೇಕ್ಯಾಖುವಾಹಗಣಪೈಃ ಪರಮೇಶಮೇವಂ

.. 68..

ನಂದೀಶಭೃಂಗಿರಿಟಯಸ್ಕುರನಂದಿಕಸೋಮನಂದಿಚಂಡೀಶತುಂಡವರಹುಂಡತುಹುಂಡಭದ್ರಂ

ಶ್ರೀಬಾಣರಾವಣಗಣಾನನಕೋಟಿಚಂಡಾ ಬ್ರಹ್ಮಾ ಹರೀಶ್ವರಮುಖಾ ಅಮರೇಂದ್ರಸಂಘನಾಃ

.. 69..

ಸ್ತಂಭವಿದ್ಯಮಪುತ್ರಿಕೌಘಘಟಿತ್ಯೈರ್ಹೈಮೈರ್ಮಹಾಮಾತೃಕೈಃ

ಭಾಸ್ವತ್ಸ್ವಾವರಣೈಶ್ಚ ಶಕ್ತಿಭಿರಪಿ ಪ್ರೋದ್ಧಂಡಮಾಯಾಮಯೇ .

ರಂಗೇ ಸರ್ವಜಗತ್ಕುಂಡಮಖಿಲಂ ಯಸ್ಯೇಕ್ಷಣಾಜ್ಜ್ಞಂಭತೇ

ಯಸ್ಯೈವೇಕ್ಷಣತಶ್ಚ ರಕ್ಷಿತಮಿದಂ ತತ್ರೈವ ಲೀನಂ ಕ್ಷಣಾತ್ .. 70..

ಸೋಽಪ್ಯೇತಾದೃಶರಂಗಮಂಡಪಗತಸ್ಸವೈಶ್ಚ ಭೂತೈವೃತೋ
ರುದ್ರಾಣೀಸಹಿತೋ ಗಣೇಶಗುಹಯುಕ್ಪಾರ್ಶ್ವೇ ಸುರೇಂದ್ರೈರಪಿ .

ಪಾಥೋಜಾಸ್ವಭವೇನ ಶ್ರೀಧರಭವೈರನ್ವಾಸ್ಯಮಾನಶ್ಚಿವೋ-
ರುದ್ರಾಣೀಗಣಪೈಶ್ಚ ಸೇವಿತಪದೋ ಮೋದಾನ್ವಿತೋ ರಂಗಗಃ .. 71..

ಈಷತ್ಪಾದತಲಾಹತಿತ್ರಟಿತಭೂಭಾಗಾಸಹಿಷ್ಣುತ್ಪಟ-
ತ್ಪ್ಲೂರ್ಜತೃಪೃಷಶರ್ಮದರ್ವಿಧಮಹಾಕೂರ್ಮಸ್ತವಾಮ್ರೇಡಿತಂ .

ಅಂಗುಲ್ಯಗ್ರಪತತ್ತದೀಯಪವನೋತ್ಕಿಷ್ಟಪ್ಪಸ್ವಧಾಮಸ್ಥಿರ-
ಬ್ರಹ್ಮಾಂಡಂ ಪರಮೇಶಿತುರ್ವಿಜಯತೇ ನೃತ್ತಂ ಸಮಸ್ತಾದ್ಭುತಂ .. 72..

ನಮ್ರಾನ್ವಾಣಿಗಣಾಂದಿಶಾವಧಿಕೃತೇ ಸ್ವೀಯಾನ್ವೃಷದಾರ್ಪನಪಿ
ವ್ಯೋಮಾಂತೇ ನತಿಕುಂಚಿತಾಮಪಿ ಪುನಃ ಪಾತಾಲಮುಖ್ಯಾನಧಃ .

ಲೋಕಾಖ್ಯಾನ್ ಸಮತೀತ್ಯ ಸ್ವೀಯಚರಣಾನ್ಕುರ್ವನ್ನಿರಾಲಂಬನೋ
ನೃತ್ತಂ ಕೇವಲಮೀಶ್ವರೋ ವಿತನುತೇ ದೇವ್ಯಗ್ರತಃ ಕೇವಲಂ .. 73..

ಸಭಾಸು ಚ ಸಭಾಪತಿರ್ಹರಿಹಿರಣ್ಯಗರ್ಭಾದಿಭಿಃ
ಸನಂದನಸನಾತನೈರ್ಹರಮುನಂದಿನನ್ಯಾದಿಭಿಃ .

ಕರಾಹತಿಮಹಾಮಣಿಪ್ರವರಮದ್ದಲಾದುತ್ಥಿತಃ
ಸುತಾಲವರಕಲ್ಪನೈರ್ನಟತಿ ನೃತ್ತರಂಗಸ್ಥಿತಃ .. 74..

ವೇದಾಧೀಶ್ವರ ವೇದ ಏವ ಭಗವನ್ಭಕ್ತ್ಯಾ ತ್ವದೀಯಾಸ್ಸಭಾ
ನೌತಿ ಸ್ತೌತಿ ಭವಂತಮೇವ ಹಿ ತತೋ ದೇವಂ ಸಭಾಧೀಶ್ವರಂ .

ವೇದೋ ವೇದ ನ ವೇದರೂಪಮಪಿ ತೇ ನೀರೂಪರೂಪಃ ಕಥಂ
ತಸ್ಮಾದೇವಮಹೋ ಮಹೇಶ್ವರ ಸದಾ ವಾಚಾನಿವೃತ್ತಸ್ವಯಿ .. 75..

ಪ್ರೋವಾಚಾವಚನೇನ ರೂಪಮಪಿ ತೇ ಜ್ಞಾತುಂ ನ ಶಕ್ಯಂ ಪರೈಃ .. 76..
.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸಸಭಾಸು ನೃತ್ತವರ್ಣನಂ 5 -

ಸೂತಕೃತಂ ಸಭಾಧೀಶ್ವರ ಶಿವಸ್ತವಃ ..


- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 33 - ಸಭಾಸು
ನೃತ್ತವರ್ಣನಂ . 64-76..


- .. shrIshivarahasyam . mAheshvarAkhyaH prathamAMshaH . adhyAyaH 33 - sabhAsu
nRRittavarNanam . 64-76..

Notes:

Sūta ಸೂತಃ renders a eulogising prayer to Śiva ಶಿವ (the Sabhādhīśvara ಸಭಾಧೀಶ್ವರ) at Kailāsa ಕೈಲಾಸ, where He conducts His Dance Divine, that is witnessed by Devī ದೇವೀ, Skanda ಸ್ಕಂದ, Gaṇeśa ಗಣೇಶ, Nandi ನಂದಿ, Bhṛṅgi ಭೃಂಗಿ, Riṭi ರಿಟಿ et al.

Encoded and proofread by Ruma Dewan

——
Kailasasabhasu Nrittavarnanam 5
pdf was typeset on December 20, 2023

——
Please send corrections to sanskrit@cheerful.com

